

**ព្រះរាជក្រឹត្យ នស/រកត/០៥០១/១៧៨**

**ស្តីពី**

**លក្ខន្តិកៈដោយឡែកនៃក្រុមប័ណ្ណ**

**មន្ត្រីនគរបាលជាតិកម្ពុជា**

**យើង**

**ព្រះបាទសម្តេចព្រះ នរោត្តម សីហនុ**

**រាជហរិវង្ស ឧត្តរតោសុខាត វិសុទ្ធពង្ស អគ្គមហាបុរសរតន៍**

**និរោត្តម ធម្មិកមហារាជានិរាជ បរមនាថ បរមបពិត្រ**

**ព្រះចៅក្រុងកម្ពុជាធិបតី**

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាលកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើប្រាស់ ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី
- បានឃើញព្រះរាជក្រមលេខ ០៦/នស/៩៤ ចុះថ្ងៃទី ២៦ ខែ តុលា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីសហលក្ខន្តិកៈមន្ត្រីរាជការស៊ីវិល នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសអោយប្រើច្បាប់ ស្តីពីការបង្កើតក្រសួងមហាផ្ទៃ ។
- តាមសេចក្តីក្រាបបង្គំទូលស្នើសុំរបស់នាយករដ្ឋមន្ត្រី ដែលបានការឯកភាពពីគណៈរដ្ឋមន្ត្រី ក្នុងសម័យប្រជុំពេញអង្គ នាថ្ងៃទី ០៥ ខែមករា ឆ្នាំ ២០០១

**ក្រសួងបច្ចេកទេស**  
**ជំពូកទី ១**  
**បទប្បញ្ញត្តិទូទៅ**

**មាត្រា ១ ..**

ត្រូវបានបង្កើតក្របខ័ណ្ឌមន្ត្រីនគរបាលជាតិកម្ពុជា នៃក្រសួងមហាផ្ទៃ ។  
មន្ត្រីនគរបាលជាតិទាំងអស់ត្រូវស្ថិតនៅក្នុងបទប្បញ្ញត្តិរបស់លក្ខន្តិកៈដោយឡែកនេះ ។

**មាត្រា ២ ..**

មន្ត្រីនគរបាលជាតិកម្ពុជាមានភារកិច្ចថែរក្សា ការពារសន្តិសុខ សណ្តាប់ធ្នាប់សាធារណៈ សុវត្ថិភាព និងស្ថេរភាពសង្គម ដើម្បីបំរើផលប្រយោជន៍របស់ប្រទេសជាតិ និងប្រជាពលរដ្ឋ ។

មន្ត្រីនគរបាលជាតិកម្ពុជាត្រូវគោរពវិន័យយ៉ាងម៉ឺងម៉ាត់ មានភក្តីភាពចំពោះជាតិ សាសនា ព្រះមហាក្សត្រ និងអង្គអាចក្លាហាន ហ៊ានធ្វើពលិកម្មនៅគ្រប់កាលៈទេសៈទាំងអស់ចំពោះមាតុភូមិ ។

លក្ខន្តិកៈដោយឡែកនេះធានាសិទ្ធិ កាតព្វកិច្ច និងផលប្រយោជន៍ចំពោះមន្ត្រីនគរបាលជាតិកម្ពុជាគ្រប់រូប ។

**មាត្រា ៣ ..**

ឋានានុក្រមរបស់នគរបាលជាតិកម្ពុជា រួមមាន ០៤ ប្រភេទ :

- ១-នាយនគរបាលថ្នាក់ឧត្តមសេនីយ៍
- ២-នាយនគរបាលជាន់ខ្ពស់
- ៣-នាយនគរបាល
- ៤-នាយនគរបាលរង

**មាត្រា ៤ ..**

លំដាប់ថ្នាក់ឋានន្តរសក្តិនគរបាលជាតិកម្ពុជាមាន :

- ១-ឋានន្តរសក្តិនាយនគរបាលថ្នាក់ឧត្តមសេនីយ៍ :
  - នាយឧត្តមសេនីយ៍
  - ឧត្តមសេនីយ៍ឯក
  - ឧត្តមសេនីយ៍ទោ

-ឧត្តមសេនីយ៍ត្រី

២-ឋានន្តរសក្តិនាយនគរបាលជាន់ខ្ពស់ :

-វរសេនីយ៍ឯក

-វរសេនីយ៍ទោ

-វរសេនីយ៍ត្រី

៣-ឋានន្តរសក្តិនាយនគរបាល :

-អនុសេនីយ៍ឯក

-អនុសេនីយ៍ទោ

-អនុសេនីយ៍ត្រី

-នាយចំណង់

៤-ឋានន្តរសក្តិនាយនគរបាលរង :

-ព្រឺន្ទបាលឯក

-ព្រឺន្ទបាលទោ

-ពលបាលឯក

-ពលបាលទោ

-ពលបាលត្រី

**មាត្រា ៥ .-**

ការតែងតាំង ការតម្កើងថ្នាក់ ការតម្កើងឋានន្តរសក្តិ ការផ្លាស់ប្តូរ ត្រូវសំរេចដោយ ព្រះរាជក្រឹត្យ អនុក្រឹត្យ ប្រកាស និងសេចក្តីសំរេច ។

ការបញ្ឈប់លែងអោយធ្វើការដោយបង្ខំ ការដាក់អោយចូលនិវត្តន៍មុនកំណត់ និងការដកហូតមុខតំណែងត្រូវសំរេចដោយព្រះរាជក្រឹត្យ អនុក្រឹត្យ ប្រកាស និងសេចក្តីសំរេច ។

**ជំពូកទី ២**

**ការជ្រើសរើសអោយចូលធ្វើការ**

**មាត្រា ៦ .-**

ការជ្រើសរើសអោយចូលធ្វើការក្នុងក្របខ័ណ្ឌមន្ត្រីនគរបាលជាតិកម្ពុជា ត្រូវធ្វើតាមរយៈ ការប្រឡងប្រជែងក្នុងចំណោមសិស្ស និស្សិត ឬ និងក្នុងចំណោមមន្ត្រីរាជការដែលមានក្របខ័ណ្ឌ ។ ចំនួន

នៃកន្លែងដែលត្រូវផ្តល់ក្នុងការប្រឡងប្រជែងសំរាប់សិស្ស និងនិស្សិត ត្រូវកំណត់ដោយរាជរដ្ឋាភិបាល តាមសំណើរបស់ក្រសួងមហាផ្ទៃ ។

**មាត្រា ៧ .-**

ការប្រឡងជ្រើសរើសអោយចូលជានាយនគរធាន ត្រូវធ្វើចំពោះបេក្ខជនជាសិស្ស និស្សិតទាំង ពីរប្រភេទដែលមានសញ្ញាប័ត្របរិញ្ញា ឬសញ្ញាប័ត្រដែលមានតម្លៃស្មើ និងមានអាយុយ៉ាងច្រើន ៣០ ឆ្នាំ គិតរហូតដល់ថ្ងៃប្រឡង ។ បើជាមន្ត្រីរាជការក្នុងក្របខ័ណ្ឌ បេក្ខជនត្រូវមានសញ្ញាប័ត្របរិញ្ញា ឬសញ្ញាប័ត្រដែលមានតម្លៃស្មើ និងមានអាយុយ៉ាងច្រើនបំផុត ៣៥ ឆ្នាំ គិតរហូតដល់ថ្ងៃប្រឡង ។

**មាត្រា ៨ .-**

ការប្រឡងជ្រើសរើសអោយចូលជានាយនគរធានរង ត្រូវធ្វើចំពោះបេក្ខជនជាសិស្ស និស្សិត ទាំងពីរប្រភេទដែលមានសញ្ញាប័ត្រយ៉ាងទាបបំផុត មធ្យមសិក្សាទុតិយភូមិ ឬសញ្ញាប័ត្រដែលមាន តម្លៃស្មើ និងមានអាយុយ៉ាងច្រើន ២៥ ឆ្នាំ គិតរហូតដល់ថ្ងៃប្រឡង ។ បើជាមន្ត្រីរាជការក្នុងក្របខ័ណ្ឌ បេក្ខជនត្រូវមានសញ្ញាប័ត្រយ៉ាងទាបបំផុតមធ្យមសិក្សាទុតិយភូមិ ឬសញ្ញាប័ត្រដែលមានតម្លៃស្មើ និងមានអាយុយ៉ាងច្រើនបំផុត ៣០ ឆ្នាំ គិតរហូតដល់ថ្ងៃប្រឡង ។

**មាត្រា ៩ .-**

បេក្ខជនទាំងពីរប្រភេទដែលត្រូវបានប្រឡងជាប់ ជាសិស្សនាយនគរធាន និងជាសិស្ស នាយនគរ- ធានរងត្រូវបានទទួលការបណ្តុះបណ្តាលជាដំបូង ដោយក្រសួងមហាផ្ទៃ ។ រយៈពេលបណ្តុះបណ្តាល នេះ នឹងចាត់ទុកជារយៈពេលកម្មសិក្សារបស់សិស្សនាយនគរធាន និងសិស្សនាយនគរធានរងទាំង នោះ ។

**មាត្រា ១០ .-**

ក្រោយការបណ្តុះបណ្តាលសិស្សនាយនគរធាន និងសិស្សនាយនគរធានរងត្រូវបានតាំងស៊ីបក្នុង ក្របខ័ណ្ឌមន្ត្រីនគរធានជាតិកម្ពុជា ។ សិស្សនាយនគរធានត្រូវបានតែងតាំងឋានន្តរសក្តិជានាយចំណង់ និងសិស្សនាយនគរធានរង ត្រូវបានតែងតាំងឋានន្តរសក្តិជាពលបាលត្រី ។

**ជំពូកទី ៣**

**បៀវត្ស និងប្រាក់បំណាច់ផ្សេងៗ**

**មាត្រា ១១ .-**

មន្ត្រីនគរធានជាតិកម្ពុជាមានសិទ្ធិទទួលប្រាក់បៀវត្សដែលចំនួនទឹកប្រាក់ កំណត់ទៅតាម ឋានន្តរសក្តិ ។

មន្ត្រីនគរបាលជាតិកម្ពុជា អាចទទួលប្រាក់បន្ថែមបំណាច់ពិសេស ផ្តល់ជូនទៅតាមប្រភេទមុខ  
ងារតំណែងដែលខ្លួនបានបំពេញ ។

ប្រាក់បៀវត្ស ប្រាក់បំណាច់ពិសេស និងប្រាក់ឧបត្ថម្ភផ្សេងៗទៀត នឹងត្រូវកំណត់ដោយព្រះរាជ  
ក្រឹត្យដោយឡែក ។

**មាត្រា ១២ .-**

មន្ត្រីនគរបាលជាតិកម្ពុជា ត្រូវបានទទួលរបបនៃការឈប់ប្រចាំឆ្នាំ ការឈប់សំរាកព្យាបាលជម្ងឺ  
និងឈប់សំរាកផ្សេងៗទៀតដែលត្រូវកំណត់ដោយអនុក្រឹត្យ ។

**ជំពូកទី ៤**

**ការតម្កើងឋានន្តរសក្តិ**

**មាត្រា ១៣ .-**

ការតម្កើងឋានន្តរសក្តិរបស់មន្ត្រីនគរបាលជាតិកម្ពុជា ត្រូវគិតទៅលើលក្ខណៈសម្បត្តិ និង  
អតីតភាពការងារកន្លងមក ។

**មាត្រា ១៤ .-**

លក្ខណៈសម្បត្តិសំរាប់ពិនិត្យក្នុងការស្នើតម្កើងឋានន្តរសក្តិ ត្រូវផ្អែកតាមព្រឹត្តិប័ត្រពិន្ទុមន្ត្រី  
នគរបាលជាតិកម្ពុជា ដូចមានកំណត់ខាងក្រោម ៖

- ១-ការគោរពវិន័យ
- ២-ការចាត់តាំង
- ៣-កិរិយាមាយាទ និងសីលធម៌
- ៤-សមត្ថភាពបំពេញភារកិច្ច
- ៥-និងការងារ
- ៦-ភាព
- ៧-ការងារទេ (ការងារពាក់ព័ន្ធ ឬអង្គការ)

**មាត្រា ១៥ .-**

ការតម្លើងឋានន្តរសក្តិរបស់មន្ត្រីនគរបាលជាតិកម្ពុជា ត្រូវអនុវត្តទៅតាមវេនជ្រើសរើស ។ ប៉ុន្តែមិនអាចអនុវត្តបានប្រសិនបើមន្ត្រីនគរបាលជាតិកម្ពុជាណាម្នាក់បំពេញការងារមិនគ្រប់តាមលក្ខខណ្ឌ និង រយៈពេលកំណត់ ។ រយៈពេលដែលត្រូវតម្លើងឋានន្តរសក្តិដូចខាងក្រោម ៖

**ក. នាយនគរបាលរង :**

ឋានន្តរសក្តិ	រយៈពេលបំពេញការងារក្នុងឋានន្តរសក្តិមួយថ្នាក់ដើម្បីអាចតម្លើងបាន
ពលបាលត្រី	២ ឆ្នាំ
ពលបាលទោ	២ ឆ្នាំ
ពលបាលឯក	២ ឆ្នាំ
ព្រឹទ្ធបាលទោ	២ ឆ្នាំ
ព្រឹទ្ធបាលឯក	២ ឆ្នាំ

\*ចំពោះនាយនគរបាលរងថ្នាក់ព្រឹទ្ធបាលឯក ដែលមានអតីតភាព ២ ឆ្នាំឡើង មានសិទ្ធិប្រឡង ជ្រើសរើស និងទទួលបានការបណ្តុះបណ្តាលបន្ថែមជានាយនគរបាលតាមការកំណត់ដោយប្រកាសរបស់ ក្រសួងមហាផ្ទៃ និងតាមតម្រូវការចាំបាច់របស់នគរបាលជាតិកម្ពុជា ។

**ខ. នាយនគរបាល :**

ឋានន្តរសក្តិ	រយៈពេលបំពេញការងារក្នុងឋានន្តរសក្តិមួយថ្នាក់ដើម្បីអាចតម្លើងបាន
នាយចំណង់	១ ឆ្នាំ
អនុសេនីយ៍ត្រី	២ ឆ្នាំ
អនុសេនីយ៍ទោ	៣ ឆ្នាំ
អនុសេនីយ៍ឯក	៣ ឆ្នាំ

\*ចំពោះនាយនគរបាលថ្នាក់អនុសេនីយ៍ឯក ដែលមានអតីតភាព ៣ ឆ្នាំឡើង មានសិទ្ធិប្រឡង ជ្រើសរើស និងទទួលបានការបណ្តុះបណ្តាលបន្ថែមជានាយនគរបាលជាន់ខ្ពស់បាន តាមការកំណត់ដោយ ប្រកាសរបស់ក្រសួងមហាផ្ទៃ និងតាមតម្រូវការចាំបាច់របស់នគរបាលជាតិកម្ពុជា ។

**គ. នាយកដ្ឋានជាតិកម្ពុជា :**

ឋានៈសក្តិ	រយៈពេលបំរើការងារក្នុងឋានៈសក្តិមួយថ្នាក់ដើម្បីអាចតម្លើងបាន
វរសេនីយ៍ត្រី	៥ ឆ្នាំ
វរសេនីយ៍ទោ	៥ ឆ្នាំ
វរសេនីយ៍ឯក	៦ ឆ្នាំ

\*ចំពោះនាយកដ្ឋានជាតិកម្ពុជាថ្នាក់វរសេនីយ៍ឯក ដែលមានអតីតភាព ៦ ឆ្នាំឡើង ទើបអាចធ្វើសំណើតែងតាំងឋានៈសក្តិថ្នាក់ខ្ពស់សេនីយ៍ ដោយយោងទៅតាមតម្រូវការចាំបាច់របស់ប្រទេសជាតិ ។

ចំពោះមន្ត្រីនគរបាលជាតិកម្ពុជាដែលពលី ត្រូវបានតម្លើង ឋានៈសក្តិមួយថ្នាក់ជាកិច្ចបច្ចាមរណៈ ។

**មាត្រា ១៦ ..**

ការតម្លើងឋានៈសក្តិ ត្រូវប្រព្រឹត្តទៅតាមសំដាប់ថ្នាក់មួយសក្តិម្តងៗ ហើយពុំអាចមានការតែងតាំងជាឋានៈសក្តិកិច្ចិយសបានឡើយ ។ ក្នុងករណីមន្ត្រីនគរបាលជាតិកម្ពុជាណាម្នាក់បំពេញការងារមានស្នាដៃល្អពិសេសត្រូវបានតម្លើងឋានៈសក្តិមួយថ្នាក់ដោយពុំគិតពីលក្ខខណ្ឌ និងអតីតភាពឡើយ ។

**មាត្រា ១៧ ..**

ការតម្លើងឋានៈសក្តិរបស់មន្ត្រីនគរបាលជាតិកម្ពុជា ត្រូវប្រព្រឹត្តទៅតាមសំដាប់នៃបញ្ជី អតីតភាព ។

ពុំអាចត្រូវតម្លើងឋានៈសក្តិបាន ក្នុងករណីពុំមានឈ្មោះនៅក្នុងតារាងតម្លើងឋានៈសក្តិ ដែលត្រូវរៀបចំឡើងក្នុងមួយឆ្នាំម្តងនោះទេ ។

ក្នុងករណីដែលមិនបានដាច់ឈ្មោះនៅក្នុងបញ្ជីតម្លើងឋានៈសក្តិប្រចាំឆ្នាំទេ មន្ត្រីនគរបាលជាតិកម្ពុជានោះ ត្រូវបានទទួលសិទ្ធិចុះឈ្មោះមុនគេបង្អស់ តាមលេខរៀងនៅក្នុងតារាងតម្លើងឋានៈសក្តិ នាឆ្នាំបន្ទាប់ លើកលែងតែរដ្ឋមន្ត្រីក្រសួងមហាផ្ទៃសំរេចផ្ទុយពីនេះ ដោយមានសេចក្តីរាយការណ៍សមហេតុសមផល ពីមន្ត្រីដែលមានសមត្ថកិច្ច ។

**មាត្រា ១៨ ..**

ការតែងតាំងឋានៈសក្តិ ត្រូវសំរេចដោយ :

- ព្រះរាជក្រឹត្យ សំរាប់ផ្ទាក់ឧត្តមសេនីយ៍
- អនុក្រឹត្យ សំរាប់ផ្ទាក់វរសេនីយ៍ឯក
- ប្រកាសរបស់ក្រសួងមហាផ្ទៃ សំរាប់ផ្ទាក់វរសេនីយ៍ចុះ

**ជំពូកទី ៥**

**សិទ្ធិ កាតព្វកិច្ច និងការកិច្ចឧទ្ធរណ៍សង្គ្រោះ**

**មាត្រា ១៩ ..**

មន្ត្រីនគរបាលជាតិកម្ពុជាមានសិទ្ធិ និងសេរីភាពដូចប្រជាពលរដ្ឋដទៃទៀត ។ ក៏ប៉ុន្តែការប្រើសិទ្ធិនិងសេរីភាពខ្លះ ត្រូវមានកំរិតស្របតាមលក្ខខណ្ឌដែលមានចែងក្នុងច្បាប់ ។

**មាត្រា ២០ ..**

មន្ត្រីនគរបាលជាតិកម្ពុជាត្រូវមានអព្យាក្រឹត្យភាពក្នុងមុខនាទី ក្នុងសកម្មភាពការងារ និងហាមឃាត់ការប្រើមុខងារ ការបំពេញភារកិច្ច និងប្រើប្រាស់មធ្យោបាយ សំភារៈរបស់រដ្ឋ ដើម្បីបំរើសកម្មភាព និងផលប្រយោជន៍គណបក្សនយោបាយណាមួយ ។

**មាត្រា ២១ ..**

មន្ត្រីនគរបាលជាតិកម្ពុជាម្នាក់ៗ អាចមានគំនិត ឬជំនឿដែលមានលក្ខណៈជាទស្សនៈវិជ្ជា ឬនយោបាយផ្ទាល់ខ្លួនបាន ប៉ុន្តែពុំអាចសំដែងជាសាធារណៈបានឡើយ ។ វិធាននេះ មិនហាមឃាត់ដល់ការប្រតិបត្តិដោយសេរីនូវជំនឿសាសនា ក្នុងបរិវេណអង្គការរបស់កងកម្លាំងនគរបាលជាតិកម្ពុជាឡើយ ។

**មាត្រា ២២ ..**

មន្ត្រីនគរបាលជាតិកម្ពុជាដែលចង់បកស្រាយជាសាធារណៈ ជាអាទិ៍ ការសរសេរ ការធ្វើសន្និសីទ ឬសេចក្តីថ្លែងការណ៍នូវបញ្ហានយោបាយឬការសម្ងាត់របស់នគរបាលជាតិ ត្រូវបានការអនុញ្ញាតពីរដ្ឋមន្ត្រីក្រសួងមហាផ្ទៃ ។

**មាត្រា ២៣ ..**

មន្ត្រីនគរបាលជាតិកម្ពុជាមានកាតព្វកិច្ចរក្សាការសម្ងាត់ជាតិ និងរក្សាការសម្ងាត់អំពីហេតុការណ៍ ព័ត៌មានដែលខ្លួនបានដឹងក្នុងពេលបំពេញភារកិច្ច ឬការសម្ងាត់ខាងវិជ្ជាជីវៈ ។ ការពង្រាង ឬការផ្តល់ព័ត៌មាន លិខិតស្នាម ឬឯកសារនៃសេវាផ្ទុយពីបទបញ្ជាទៅអោយគតិយជន ត្រូវហាមឃាត់ ។



**មាត្រា ២៤ .-**

ការផ្សព្វផ្សាយក្នុងបរិវេណអង្គការរបស់នគរបាលជាតិកម្ពុជា ទោះជាប្រភពណាក៏ដោយដែលនាំអោយខូចដល់ទឹកចិត្ត ឬវិន័យ ត្រូវបានហាមឃាត់ទៅតាមលក្ខខ័ណ្ឌ ដែលមានចែងដោយ បទវិន័យរបស់នគរបាលជាតិកម្ពុជា ។

**មាត្រា ២៥ .-**

មន្ត្រីនគរបាលជាតិកម្ពុជាអាចប្រមូលផ្តុំគ្នាបង្កើតជាក្រុមវិជ្ជាជីវៈ ដែលមានលក្ខណៈជាសមាគម ឬចូលរួមជាសមាជិកក្រុមវិជ្ជាជីវៈណាមួយ ដែលសមស្របទៅតាមបទវិន័យរបស់នគរបាលជាតិកម្ពុជា ។

**មាត្រា ២៦ .-**

មន្ត្រីនគរបាលជាតិកម្ពុជា ត្រូវទទួលបញ្ជាទៅបំរើការងារនៅគ្រប់កាលៈទេសៈ គ្រប់ពេលវេលា និងគ្រប់ទីកន្លែង ។ ប្រសិនបើការចាត់តាំងនោះបណ្តាលអោយជួបការលំបាក ដែលចាំបាច់ត្រូវការឧបត្ថម្ភ គ្រប់ថ្នាក់ដែលមានសមត្ថកិច្ច ត្រូវធានាផ្តល់អោយទៅតាមប្រភេទនៃការលំបាកនោះ ។

**មាត្រា ២៧ .-**

មន្ត្រីនគរបាលជាតិកម្ពុជា អាចនឹងត្រូវបានផ្លាស់ប្តូរភារកិច្ច ទៅតាមតម្រូវការចាំបាច់របស់ក្រសួងមហាផ្ទៃ ។

**មាត្រា ២៨ .-**

មន្ត្រីនគរបាលជាតិកម្ពុជា មានសិទ្ធិសុំច្បាប់ឈប់សំរាកដោយមានប្រៀបធៀប រយៈពេលនិងបែបបទអនុញ្ញាតច្បាប់ត្រូវកំណត់ដោយបទវិន័យរបស់នគរបាលជាតិកម្ពុជា ។ ពេលចាំបាច់អាចកោះហៅជាបន្ទាន់នូវមន្ត្រីនគរបាលជាតិកម្ពុជា ដែលកំពុងឈប់សំរាកច្បាប់អោយចូលខ្លួនមកវិញ ។

**មាត្រា ២៩ .-**

មន្ត្រីនគរបាលជាតិកម្ពុជាត្រូវគោរព និងអនុវត្តរាល់បញ្ជាដោយស្មារតីទទួលខុសត្រូវ ។ បញ្ជាណាដែលមានភាពច្បាស់ក្រឡែត ផ្ទុយពីច្បាប់ ឬផ្ទុយពីអនុសញ្ញាអន្តរជាតិ ត្រូវហាមឃាត់ ។ ក្នុងករណីនេះ អ្នកបញ្ជា ឬអ្នកអនុវត្តក្តី ត្រូវទទួលខុសត្រូវចំពោះមុខច្បាប់ ។

**មាត្រា ៣០ .-**

មន្ត្រីនគរបាលជាតិកម្ពុជាទាំងអស់ត្រូវទទួលខុសត្រូវអំពីកំហុស និងការឆ្គាំងឆ្គងក្នុងវិជ្ជាជីវៈព្រមទាំងបទល្មើសដែលខ្លួនបានប្រព្រឹត្តក្នុងមុខងាររបស់ខ្លួន ។

ក្នុងករណីដែលមានពាក្យបណ្តឹងពិតគឺយជនចំពោះមន្ត្រីនគរបាលជាតិកម្ពុជា ពិក័ហុសក្នុង ការ  
បំរើសេវាដែលមិនមែនជាកំហុសផ្ទាល់របស់មន្ត្រីនគរបាលជាតិកម្ពុជា រដ្ឋត្រូវការពារមន្ត្រីនគរបាលជាតិ  
កម្ពុជារូបនោះចំពោះសំណងផ្នែករដ្ឋប្បវេណី ។

មន្ត្រីនគរបាលជាតិកម្ពុជាបំពេញភារកិច្ចដែលមានការគំរាមកំហែង ឬវាយប្រហារដោយប្រការ  
ណាមួយពីសំណាក់ជនណាម្នាក់ដែលមិនមែនជាកំហុសផ្ទាល់ខ្លួនត្រូវបានរដ្ឋការពារទទួលសងនូវការខូច  
ខាត និងចេញមុខប្តឹងទៅតុលាការ ។

**មាត្រា ៣១ .-**

មន្ត្រីនគរបាលជាតិកម្ពុជាត្រូវហាមឃាត់ដាច់ខាត :

១-យកម៉ោងរដ្ឋបាលទៅប្រកបមុខរបរផ្ទាល់ខ្លួនផ្សេងៗទៀត ។

២-យកឥទ្ធិពល និងអំណាចនៅក្នុងមុខងាររបស់ខ្លួនទៅប្រើដើម្បីទាញយកផលប្រយោជន៍អ្វី  
មួយ ឬដើម្បីសំទ្រុតគំរាមកំហែងបំពានសិទ្ធិពលរដ្ឋ ។

៣-ប្រកបមុខរបរណាដែលនាំអោយប៉ះពាល់ដល់កិត្តិយស និងសេចក្តីថ្លៃថ្នូររបស់នគរបាល  
ជាតិកម្ពុជា ។

៤-ចូលជាសមាជិកនៃក្រុមប្រឹក្សាភិបាល ឬគ្រប់គ្រងក្រុមហ៊ុនឯកជនដោយផ្ទាល់ ឬដោយ  
ប្រយោល ។

ចំពោះមុខរបរណាដែលត្រូវបានអនុញ្ញាត និង មុខរបរណាដែលនាំអោយប៉ះពាល់ដល់កិត្តិយស  
និងសេចក្តីថ្លៃថ្នូររបស់មន្ត្រីនគរបាលជាតិកម្ពុជា ហើយដែលត្រូវបានហាមឃាត់នោះ នឹងត្រូវកំណត់  
ដោយប្រកាសរបស់ក្រសួងមហាផ្ទៃ ។

**មាត្រា ៣២ .-**

មន្ត្រីនគរបាលជាតិកម្ពុជាត្រូវបានទទួលពិន្ទុមួយឆ្នាំម្តងសំរាប់ពិនិត្យតម្លើងថ្នាក់ ឬឋានន្តរសក្តិ ។  
ប្រធានអង្គភាពផ្ទាល់ជាអ្នកដាក់ពិន្ទុ និងមូលវិចារណ៍ ។

**មាត្រា ៣៣ .-**

មន្ត្រីនគរបាលជាតិកម្ពុជាណាដែលមានស្នាដៃ ត្រូវបានទទួលការលើកសរសើរជូនរង្វាន់  
តាមការកំណត់របស់ក្រសួងមហាផ្ទៃ និងរាជរដ្ឋាភិបាល ។

**ជំពូកទី ៦**  
**ការចូលនិវត្តន៍**

**មាត្រា ៣៤ .-**

មន្ត្រីនគរបាលជាតិកម្ពុជាទាំងពីរភេទ ដែលបានបំរើការងារក្នុងក្របខ័ណ្ឌមន្ត្រីនគរបាលជាតិ កម្ពុជា ហើយត្រូវបានដាក់អោយចូលនិវត្តន៍ :

ក-នៅពេលដល់អាយុ ៥៥ ឆ្នាំ ចំពោះមន្ត្រីនគរបាលជាតិកម្ពុជា ដែលមានឋានន្តរបុគ្គលិកថ្នាក់វរ សេនីយ៍ចុះ ។

ខ-នៅពេលដល់អាយុ ៦០ ឆ្នាំ ចំពោះមន្ត្រីនគរបាលជាតិកម្ពុជា ដែលមានឋានន្តរបុគ្គលិកថ្នាក់វរ សេនីយ៍ឯកឡើង ។

ការដាក់អោយចូលនិវត្តន៍ត្រូវសំរេចដោយ :

- ព្រះរាជក្រឹត្យ ចំពោះថ្នាក់ឧត្តមសេនីយ៍
- អនុក្រឹត្យ ចំពោះថ្នាក់វរសេនីយ៍ឯក
- ប្រកាសរបស់ក្រសួងមហាផ្ទៃ ចំពោះថ្នាក់វរសេនីយ៍ទោចុះ

**មាត្រា ៣៥ .-**

របបសោធននិវត្តន៍ និងសោធនបាត់បង់សមត្ថភាពការងាររបស់មន្ត្រីនគរបាលជាតិកម្ពុជា ត្រូវ កំណត់ដោយព្រះរាជក្រឹត្យដោយឡែក ។

**ជំពូកទី ៧**  
**ទណ្ឌកម្ម**

**មាត្រា ៣៦ .-**

មន្ត្រីនគរបាលជាតិកម្ពុជា ក្នុងករណីមានកំហុស ត្រូវទទួលទណ្ឌកម្មរបស់នគរបាលជាតិកម្ពុជា ដូចខាងក្រោម ដោយមិនគិតពីការផ្ដន្ទាទោសតាមផ្លូវតុលាការ ។

១-ទណ្ឌកម្មដែលកំណត់ដោយបទវិន័យរបស់នគរបាលជាតិកម្ពុជា ។

២-ទណ្ឌកម្មដែលកំណត់ក្នុងព្រះរាជក្រឹត្យ ស្តីពីលក្ខន្តិកៈដោយឡែកនៃក្របខ័ណ្ឌមន្ត្រីនគរបាល ជាតិកម្ពុជាដែលមានចែងក្នុងមាត្រា ៣៩-៤០-៤១ និង ៤២ នៃព្រះរាជក្រឹត្យនេះ ។

**មាត្រា៣៧ ..**

មុននឹងដាក់ទណ្ឌកម្មតាមព្រះរាជក្រឹត្យ ស្តីពីលក្ខន្តិកៈដោយឡែកនៃក្របខ័ណ្ឌមន្ត្រីនគរបាលជាតិកម្ពុជាត្រូវសុំយោបល់ពីក្រុមប្រឹក្សាវិន័យជាមុន ។ ការរៀបចំ និងការប្រព្រឹត្តិទៅនៃក្រុមប្រឹក្សាវិន័យ និងនីតិវិធីនៃការអនុវត្តនីតិវិធីចំពោះមន្ត្រីនគរបាលជាតិកម្ពុជា ត្រូវកំណត់ដោយប្រកាសរបស់រដ្ឋមន្ត្រីក្រសួងមហាផ្ទៃ ។

**មាត្រា៣៨ ..**

ក្រោយទទួលបានយោបល់ពីក្រុមប្រឹក្សាវិន័យ រដ្ឋមន្ត្រីក្រសួងមហាផ្ទៃអាចសំរេចដាក់ទណ្ឌកម្មដែលមានចែងក្នុងមាត្រា ៣៩ នៃព្រះរាជក្រឹត្យនេះ ។

**មាត្រា៣៩ ..**

ទណ្ឌកម្មដែលត្រូវអនុវត្តចំពោះមន្ត្រីនគរបាលជាតិកម្ពុជាមាន :

- ការលុបឈ្មោះចេញពីតារាងតម្លើងឋានន្តរសក្តិ
- ការដកមុខដំណែងដោយអោយនៅក្នុងស្ថានភាពអសកម្ម
- ការដាក់អោយនៅទំនេរគ្មានបៀវត្ស មិនអោយលើសពីមួយឆ្នាំ
- ការបន្ថយឋានន្តរសក្តិ ឬថ្នាក់ មួយថ្នាក់ ឬច្រើនថ្នាក់
- ការដាក់អោយចូលនិវត្តន៍មុនកំណត់
- ការលុបឈ្មោះចេញពីក្របខ័ណ្ឌមន្ត្រីនគរបាលជាតិកម្ពុជា

**មាត្រា៤០ ..**

ការដកមុខដំណែងដោយដាក់ក្នុងស្ថានភាពអសកម្ម ត្រូវអនុវត្តចំពោះតែមន្ត្រីនគរបាលជាតិកម្ពុជាណាដែលមិនមានសិទ្ធិចូលនិវត្តន៍ភ្លាមៗ ។ ការដកមុខដំណែងមិនអាចមានរយៈពេលលើសពីមួយឆ្នាំឡើយ ។

នៅពេលផុតកំណត់នៃរយៈពេលដែលស្ថិតនៅក្នុងស្ថានភាពអសកម្ម មន្ត្រីនគរបាលជាតិកម្ពុជានោះ ត្រូវដាក់អោយនៅក្នុងស្ថានភាពសកម្មវិញ ។

រយៈពេលអសកម្មដោយការដកមុខដំណែង មិនត្រូវយកមកគិតក្នុងការតម្លើងឋានន្តរសក្តិទេ ។

**មាត្រា៤១ ..**

មន្ត្រីនគរបាលជាតិកម្ពុជាដែលត្រូវបន្ថយឋានន្តរសក្តិ ឬថ្នាក់ត្រូវបញ្ជូនទៅក្នុងឋានន្តរសក្តិថ្មី ឬថ្នាក់ថ្មីចាប់តាំងពីថ្ងៃដែលមានការសំរេចជាផ្លូវការ ។

**មាត្រា ៤២ ..**

ការលុបឈ្មោះមន្ត្រីនគរបាលជាតិកម្ពុជាចេញពីក្របខ័ណ្ឌ អនុវត្តបានដោយមិនគិតពីអតីតភាព  
ការងារ ។

**មាត្រា ៤៣ ..**

អនុក្រឹត្យ ឬប្រកាសដែលសំរេចចោទប្រកាន់ អំពីកំហុសខាងវិន័យនាំអោយមានការផ្អាកការ  
ងារមន្ត្រីនគរបាលជាតិកម្ពុជាជាបណ្តោះអាសន្ន តែមិនមានការបន្ថយបៀវត្សទេ ។

**មាត្រា ៤៤ ..**

ការសំរេចផ្អាកការងារនៃមន្ត្រីនគរបាលជាតិកម្ពុជាជាបណ្តោះអាសន្ន មានកំណត់ត្រឹមចំនួន ៣  
ខែ ប៉ុន្តែបើជាករណីពិសេស អាចសំរេចអោយបន្តជាថ្មីទៀតបានកំណត់ ១ ខែម្តង ប៉ុន្តែការបន្តនោះមិន  
ត្រូវលើសពី ៣ ដងឡើយ ។

**ជំពូកទី ៨**

**ការចោទប្រកាន់តាមដំណាក់កាល**

**មាត្រា ៤៥ ..**

ក្នុងករណីដែលមន្ត្រីនគរបាលជាតិកម្ពុជាណាម្នាក់ ប្រព្រឹត្តបទល្មើសព្រហ្មទណ្ឌ ហើយត្រូវបាន  
ព្រះរាជអាជ្ញាធ្វើការចោទប្រកាន់ ព្រះរាជអាជ្ញាត្រូវជូនដំណឹង អំពីការចោទប្រកាន់ទៅរដ្ឋមន្ត្រី  
ក្រសួងមហាផ្ទៃក្នុងរយៈពេល ៧២ ម៉ោងយ៉ាងយូរ ។

បើមានការចាប់ខ្លួន ឬការឃាត់ខ្លួន ឬការឃុំខ្លួនជាបណ្តោះអាសន្ន លើមន្ត្រីនគរបាលជាតិ  
កម្ពុជាណាមួយនោះ ព្រះរាជអាជ្ញា ឬចៅក្រមមានសមត្ថកិច្ច ត្រូវរាយការណ៍ជាបន្ទាន់ទៅរដ្ឋមន្ត្រី  
ក្រសួងមហាផ្ទៃ ។

**មាត្រា ៤៦ ..**

មន្ត្រីនគរបាលជាតិកម្ពុជាណាដែលកំពុងជាប់ការចោទប្រកាន់ទៅតុលាការជំនុំជំរះអាចត្រូវផ្អាក  
ពីមុខងារសិនក្នុងករណីចាំបាច់ ។

ក្នុងករណីដែលមន្ត្រីនគរបាលជាតិកម្ពុជា ត្រូវផ្អាកពីការងារដោយផ្អាកបៀវត្ស មន្ត្រីនគរបាល  
ជាតិកម្ពុជានោះ ត្រូវបានទទួលអោយចូលធ្វើការវិញភ្លាម ដោយគិតពីអតីតភាព ឋានន្តរសក្តិ សោធន  
និវត្តន៍ និងទទួលបៀវត្សប្រតិសកម្មផង បើតុលាការប្រកាសអោយរួចខ្លួនជាស្ថាពរ ។

**មាត្រា ៤៧ .-**

ការផ្ដន្ទាទោសជាបទឧក្រិដ្ឋ ឬបទមជ្ឈិមដោយឥតព្យួរទោស បណ្ដាលអោយមានការលុបឈ្មោះ ចេញពីក្របខ័ណ្ឌនគរបាលជាតិដល់មន្ត្រីនគរបាលជាតិកម្ពុជានោះ គិតពីថ្ងៃសាលក្រមចូលជាស្ថាពរ ។  
មន្ត្រីនគរបាលជាតិកម្ពុជា ដែលតវ៉ាសុំឧទ្ធរណ៍ត្រូវដាក់អោយនៅទំនេរគ្មានបៀវត្សជាបណ្ដោះ អាសន្នដោយស្វ័យប្រវត្តិ ។

**ជំពូកទី ៩**

**អវសានប្បញ្ញត្តិ**

**មាត្រា ៤៨ .-**

បទប្បញ្ញត្តិទាំងឡាយណាដែលផ្ទុយពីព្រះរាជក្រឹត្យនេះ ត្រូវទុកជានិរាករណ៍ ។

**មាត្រា ៤៩ .-**

នាយករដ្ឋមន្ត្រី ត្រូវទទួលបន្ទុកអនុវត្តព្រះរាជក្រឹត្យនេះ ។

**មាត្រា ៥០ .-**

ព្រះរាជក្រឹត្យនេះចូលជាធរមានចាប់ពីថ្ងៃឡាយព្រះហស្តលេខានេះតទៅ ។

ធ្វើនៅរាជធានីភ្នំពេញ, ថ្ងៃទី ២២ ខែ ឧសភា ឆ្នាំ ២០០១

**ព្រះហស្តលេខា**

**នរោត្តម សីហនុ**

បានបង្គំទូថ្វាយ

សូមឡាយព្រះហស្តលេខាព្រះមហាក្សត្រ

**នាយករដ្ឋមន្ត្រី**

**ហត្ថលេខា**

**ហ៊ុន សែន**